

మేతే ప్రాతిపదికన లజర్వేషన్లు ఇవ్వడం లేదు

మొదటి పేజీ తరువాయి...

వెల్లిడించారు. గాంధీ కుటుంబం దేశానికి గొప్ప వరమని, శాంతితో యుద్ధాన్ని గెలవవచ్చు అని ఆయన నిరూపించారని అన్నారు. విద్య, ఉద్యోగాల్లో బహుజనులు ఆర్థికంగా ఎదిగాలనేది రాహుల్ గాంధీ విధానమని, ఆయన పాలసీని అమలు చేయడమే తన బాధ్యత అని అన్నారు. రాహుల్ గాంధీ సూచనను నూరు శాతం అమలు చేస్తామని, ఆ క్రమంలో సమస్యలు వస్తే పోరాటంలో ప్రజలు అండగా నిలవాలని పిలుపునిచ్చారు.

అసెంబ్లీ సాక్షిగా సవార్ విసిరాం : బీసీలకు 42 శాతం రిజర్వేషన్లు ఇస్తామని గతంలో రాహుల్ గాంధీ మాట ఇచ్చారని, గాంధీ కుటుంబం మాట ఇస్తే అది శిలాశాసనమే అని ముఖ్యమంత్రి రేవంత్ రెడ్డి అన్నారు. దేశంలో ఏ రాష్ట్రం చేయని విధంగా కులగణన సర్వే చేశామన్న సీఎం, కులగణన సర్వేలో తప్పులుంటే చూపాలని రాజకీయ పార్టీలకు సవార్ విసిరినట్లు తెలిపారు. దేశంలోని అన్ని రాజకీయ పార్టీలకు అసెంబ్లీ సాక్షిగా సవార్ విసిరామని, తప్పులు చూపితే క్షమాపణ చెబుతామని చెప్పినట్లు వెల్లిడించారు. “దేశంలో ఏ రాష్ట్రం చేయని విధంగా కులగణన సర్వే చేశాం. కులగణన సర్వేలో తప్పులుంటే చూపాలని రాజకీయ పార్టీలకు సవార్ విసిరాం. దేశంలోని అన్ని రాజకీయ పార్టీలకు శాసనసభ వేదికగా సవార్ విసిరాం. తప్పులు చూపితే క్షమాపణ చెబుతామని చెప్పాం” -సీఎం రేవంత్ రెడ్డి

రాజకీయ ప్రయోజనాల కోసం కులగణనను



తప్పుపట్టవద్దన్న రేవంత్, కులగణన తప్పుపడితే వందేళ్ల వరకు బహుజనులకు న్యాయం జరగదన్నారు. ప్రతి 150 ఇళ్లకు ఎన్నుమరేటర్లను పెట్టి బ్లాక్ గా విభజించామని, 95 వేల బ్లాకుల్లో ఇంటింటి సర్వేను 60 రోజుల్లో చేసినట్లు తెలిపారు. క్షుణ్ణంగా, లోతుగా దేశంలో ఏ ప్రభుత్వం కులగణన సమాచారం సేకరించలేదని అన్నారు. తెలంగాణ రాష్ట్రంలో 56.33 శాతం బలహీనవర్గాలు ఉన్నాయని, బీసీ

రిజర్వేషన్ల బిల్లును కేంద్రం ఐదు నెలలుగా పెండింగ్ పెట్టిందని విమర్శించారు. మనకు అడ్డంకిగా మారింది : బీసీలతో పాటు ఎస్సీ, ఎస్టీ కలిపితే రిజర్వేషన్లు 70 శాతం వరకు చేరుతాయని, తెలంగాణలో 50 శాతానికి మించి రిజర్వేషన్లు ఇవ్వకుండా గత బీఆర్ఎస్ ప్రభుత్వం చట్టం చేపందని రేవంత్ రెడ్డి ఆక్షేపించారు. గత ప్రభుత్వం చేసిన చట్టం మనకు అడ్డంకిగా మారిందని, బీసీ రిజర్వేషన్ల కోసం జంతర్ మంతర్ వేదికగా నిరసనలు తెలిపినట్లు గుర్తు చేశారు. బీసీ రిజర్వేషన్లకు బీజేపీ, బీఆర్ఎస్ మద్దతు ఇవ్వలేదని, సమస్యలు పరిష్కరించే శక్తి ఉన్నా మోదీ, కిషన్ రెడ్డిలు అడ్డుపడుతున్నారని విమర్శించారు. బీసీ రిజర్వేషన్లలో ముస్లింలను కలిపారని తొడి వాదన చేస్తున్నారన్న ఆయన, మత ప్రాధిపదికన రిజర్వేషన్లకు తావులేదని రాజ్యాంగంలోనే ప్రావిజన్ ఉందని అన్నారు. బలహీన వర్గాలకు అన్యాయం : బీసీ రిజర్వేషన్లలో మత ప్రాతిపదికన రిజర్వేషన్లు ఉంటే చూపాలని, అబద్ధాలతో బదుగు, బలహీన వర్గాలకు అన్యాయం చేస్తున్నారని సీఎం రేవంత్ రెడ్డి మండిపడ్డారు. గుజరాత్ లో ముస్లింలకు బీసీ రిజర్వేషన్లను మోడి తొలగించగలరా? ముస్లిం, వెనుకబడిన వర్గాలకు రాష్ట్రంలోనూ బీసీ రిజర్వేషన్లు ఉన్నాయని, ముస్లిం మునుగుతో బహుజనులకు అన్యాయం చేయాలని చూస్తున్నారని ఆరోపించారు. రాహుల్ గాంధీపై కోపం ఉంటే వారి మీద ప్రదర్శించాలని, ఆయనపై ఇప్పటికే చాలా కేసులు పెట్టారని అవసరమైతే మరో 4 పెట్టొందని అన్నారు. రాహుల్ సమీప సిద్ధాంతాన్ని దెబ్బతీయవద్దని కేంద్రాన్ని కోరుతున్నట్లు ప్రసంగాన్ని ముగించారు.

ప్రధాని మోదీతో ఉపరాష్ట్రపతి అభ్యర్థి సీపీ రాధాకృష్ణన్ భేటీ

మొదటి పేజీ తరువాయి...

పలికారు. ఎన్డీయే తరపున ఉపరాష్ట్రపతి అభ్యర్థిగా దక్షిణాదికి చెందిన మహారాష్ట్ర గవర్నర్ చంద్రపురం పొన్నుస్వామి రాధాకృష్ణన్ ను, ఆదివారం సాయంత్రం బీజేపీ పార్లమెంటరీ బోర్డు ఎంపిక చేసింది. ఉపరాష్ట్రపతి అభ్యర్థిగా ఎన్నికైనందుకు రాధాకృష్ణన్ కు, మోదీ శుభాకాంక్షలు తెలిపారు. సుదీర్ఘకాలంగా ప్రజాసేవ, వివిధ రంగాల్లో ఆయనకున్న అమూల్యం దేశాన్ని సుసంపన్నం చేస్తుందని ఆయన్ని అభినందించారు. ఎల్లప్పుడూ అదే అంకితభావంతో దేశానికి ఆయన సేవలు కొనసాగించాలని కోరారు. ఈ మేరకు ఎక్స్ ప్రెస్ పోస్ట్ చేశారు. ఉపాధ్యక్షుడు జగదీష్ ధన్ ఖడ్ అకస్మాత్తుగా రాజీనామా చేసిన తరుణంలో ఎన్డీఏ తదుపరి అభ్యర్థిగా సీపీ రాధాకృష్ణన్ ను ప్రకటించారు. ఈమేరకు బీజేపీ జాతీయ అధ్యక్షుడు జేపీ నడ్డా ఆదివారం ప్రకటించారు. బీజేపీ పార్లమెంటరీ బోర్డు ఏర్పాటు చేసిన సమావేశంలో ప్రధానమంత్రి మోదీ, కేంద్ర హోమంత్రి అమిత్ షాతో సహా సీనియర్ నాయకులు పాల్గొని ఈ నిర్ణయం తీసుకున్నారు. కాగా ఉపరాష్ట్రపతి ఎన్నికలు సెప్టెంబర్ 9న జరగనున్నాయి. రాజ్యాంగం ప్రకారం ఉప రాష్ట్రపతి పదవీకాలం ఐదు సంవత్సరాలు. పార్లమెంటు ఉభయ సభల ఎంపీలతో కూడిన ఎలక్టోరల్ కాలేజీ ద్వారా ఉపాధ్యక్షుడిని ఎన్నుకుంటారు. రాజ్యాంగంలోని ఆర్టికల్ 64, 68 నిబంధనల ప్రకారం ఎన్నికలు నిర్వహిస్తారు. చంద్రపురం పొన్నుస్వామి రాధాకృష్ణన్ 2024 జూలై 31 నుంచి మహారాష్ట్ర గవర్నర్ గా పనిచేస్తున్నారు. ఆయన గతంలో ఫిబ్రవరి 2023 నుంచి జూలై 2024 వరకు ఝార్ఖండ్ గవర్నర్ గా పనిచేశారు. మార్చి, జూలై 2024 వద్ద తెలంగాణ గవర్నర్ గా, పుదుచ్చేరి లెఫ్టినెంట్ గవర్నర్ గా కూడా అదనపు బాధ్యతలు నిర్వహించారు. అంతకుముందు కోయంబతూరు నుంచి రెండుసార్లు లోక్ సభకు ఎన్నికయ్యారు. గతంలో ఆయన తమిళనాడు బీజేపీ రాష్ట్ర అధ్యక్షుడిగా పనిచేశారు.

ఓబుళాపురం కేసులో...

మరోమారు సబితకు నోటీసులు

మొదటి పేజీ తరువాయి...

గనుల శాఖ అప్పటి డైరెక్టర్ వీడి రాజగోపాల్ ను దోషులుగా నిర్ధారిస్తూ శిక్షలు ఖరారు చేసింది. గాలి జనార్ధన్ రెడ్డి సహా నలుగురికి ఏడేళ్ల పాటు- జైలు శిక్ష ఖరారు చేసింది. అలాగే, దోషులకు రూ.10వేలు వొప్పున జరిమానా విధిస్తూ తీర్పు వెలువరించింది. ఓబుళాపురం మైనింగ్ కంపెనీకు రూ.2 లక్షలు జరిమానా విధించింది. ఈ కేసులో అప్పటి గనుల శాఖ మంత్రిగా ఉన్న సబితా రెడ్డికి ఉ పశవనం లభించింది. అమెతో పాటు అప్పటి పరిశ్రమల శాఖ కార్యదర్శి కృపానందను సీబీఐ కోర్టు నిర్దోషులుగా ప్రకటించింది. మరోవైపు ఓబుళాపురం అక్రమ మైనింగ్ కేసులో నలుగురు దోషులకు తెలంగాణ హైకోర్టు ఇటీవల జైలులో మంజూరు చేసింది. గాలి జనార్ధన్ రెడ్డితో పాటు , ఆయన పీఏ అభిఖాన్, బీపీ శ్రీనివాస్ రెడ్డి, రాజగోపాల్ కు జైలులో ఇచ్చింది.

సీఈసీ జ్ఞానేశకుమార్ పై

విపక్షాల అభిశంసన తీర్మానం

మొదటి పేజీ తరువాయి...

రాహుల్ ఆధారాలనైనా సమర్పించాలని, లేదంటే క్షమాపణ చెప్పాలని డిమాండ్ చేశారు. ఒకవేళ ఆయన వద్ద ఆధారాలు ఉంటే వారి రోజుల్లో ప్రమాణవ్రతం రూపంలో సంతకంతో సమర్పించాలని అల్టిమేటం జారీ చేశారు. అలా చేయకపోతే మాత్రం రాహుల్ చేసిన ఆరోపణలన్నింటినీ నిరాధారంగా పరిగణిస్తామని తేల్చిచెప్పారు. ఈసీ భుజాలపై తుపాకీ పెట్టి ఓటర్లను లక్ష్యంగా చేసుకొని రాజకీయాలు చేసేవారి ఆటలు సాగవని స్పష్టం చేశారు. ఆ తర్వాత ఈసీ ప్రెస్ మీట్ పై రాహుల్ మాట్లాడారు. ఎన్నికల ప్రక్రియకు సంబంధించిన సీసీ ఫుటేజీల వివరంలో ప్రభుత్వం చట్టాన్ని ఎందుకు మార్చిందని ప్రశ్నించారు. ఎన్నికల కమిషన్ వద్దపై ఎటువంటి కేసు సమోదా చేసేందుకు వీల్లేకుండా 2023లో చట్టం చేసిందని తెలిపారు. ప్రధాని మోదీ, అమిత్ షా లకు ఈసీ సాయం చేయడంతోపాటు ఓట్ల చోరీలో పాలుపంచుకుంటున్నందుకు ఎవరూ చర్యలు తీసుకోకూడదనే దీన్ని రూపొందించిందని ఆరోపించారు.

సీపీ రాధాకృష్ణన్ కు మద్దతివ్వండి

న్యూఢిల్లీ, ఆగస్టు 18 (ప్రభాత ఉదయం)

ఉపరాష్ట్రపతి అభ్యర్థిగా సీపీ రాధాకృష్ణన్ ను ప్రకటించిన ఎన్డీఏ ఆ ఎన్నికను ఏకగ్రీవం చేయాలని భావిస్తోంది. ఎన్డీఏ కూటమి ఆ దిశగా ప్రయత్నాలు మొదలుపెట్టింది. ఈ మేరకు కాంగ్రెస్ అధ్యక్షుడు మల్లికార్జున ఖర్గేకు కేంద్ర రక్షణ మంత్రి రాజీనాథ్ గిరి ఫోన్ చేసినట్లు సంబంధిత వర్గాలు పేర్కొన్నాయి. ఎన్డీఏ ఉ పరాష్ట్రపతి అభ్యర్థికి మద్దతివ్వాలని ఖర్గేను రాజీనాథ్ గిరి నేరుగా సంభాషించారు. రెండు సార్లు కోయంబతూరు నుంచి లోక్ సభ ఎంపీగా విధులు నిర్వహించిన సీపీ రాధాకృష్ణన్ ను ఏకగ్రీవంగా ఎన్నుకోవాలని ఇప్పటికే విపక్షాలను నడ్డా కోరారు. మరోవైపు ఎన్డీఏ తరపున ఉపరాష్ట్రపతి ఎన్నికను రక్షణ మంత్రి రాజీనాథ్ గిరి పర్యవేక్షిస్తారని తెలిసింది. పోలింగ్ ఏజెంట్ గా పార్లమెంటరీ వ్యవహారాలశాఖ మంత్రి కిరణ్ రిజిజా వ్యవహరిస్తారని సమాచారం. సీపీ రాధాకృష్ణన్ తమిళనాడుకు చెందిన వ్యక్తి కావడం వల్ల ఆ రాష్ట్రంలోని అధికార డిఎంకే నుంచి మద్దతు లభిస్తుందని బీజేపీ భావిస్తోంది. ఈ క్రమంలోనే విపక్షాలు ఎలాంటి వైఖరిని అనుసరిస్తాయన్నది ఆసక్తికరంగా మారింది. మరోవైపు అధికార ఎన్డీఏ తన అభ్యర్థిగా సీపీ రాధాకృష్ణన్ ను ఎంపిక చేయడంతో విపక్ష ఇండియా కూటమి నేతలు కూడా తమ అభ్యర్థిని బరిలోకి దింపే అంశంపై చర్చించే అవకాశం ఉంది. సోమవారం ఉదయం 10 గంటలకు రాజ్యసభ విపక్ష నేత మల్లికార్జున ఖర్గే కార్యాలయంలో కూటమి పార్లమెంటరీ పక్ష నేతలు సమావేశం కానున్నారని సంబంధిత వర్గాలు తెలిపాయి. ఇక రాజకీయేతర నేపథ్యం నుంచి వచ్చిన అభ్యర్థిని ఉమ్మడిగా బరిలోకి దింపడామని ఇండియా కూటమి నేతలు ఇప్పటికే ప్రకటించారు. ఇదిలా ఉండగా, ఉపరాష్ట్ర ఎన్నికల్లో ఎన్డీఏ అభ్యర్థిగా సీపీ రాధాకృష్ణన్ ను ఎంపిక చేయడాన్ని కూటమి నేతలు స్వాగతించారు. సుదీర్ఘ ప్రజా జీవితంలో రాధాకృష్ణన్ అంకితభావం, వినయంతో ప్రత్యేకంగా నిలిచారని ప్రధాని నరేంద్ర మోదీ కొనియాడారు. వివిధ హోదాల్లో బాధ్యతలు నిర్వహిస్తున్నప్పుడు నిరంతరం సమాజసేవ, అణగారిన వర్గాలకు సాధికారత కల్పించడంపైనే దృష్టిసారించారని తెలిపారు.

ప్రధానితో శుభాంశు భేటీ

న్యూఢిల్లీ, ఆగస్టు 18 (ప్రభాత ఉదయం)

రోదసిలో 18 రోజులు గడిపి భూమిపైకి తిరిగి వచ్చిన భారత వ్యోమగామి శు భాంశు శుక్లా సోమవారం ప్రధాని మోదీని కలిశారు. ఈ సందర్భంగా అంతర్జాతీయ అంతర్జాతీయ అనుభవాలను ప్రధానితో శుభాంశు పంచుకున్నారు. ఐఎన్ఎస్ నుంచి తీసిన భూమి ఫోటోలను ప్రధాని మోదీకి చూపించి అక్కడి జ్ఞాపకాలను గుర్తుచేసుకున్నారు. యాక్వియం-4 మిస్సైల్లో భాగంగా జూన్ 25 నుంచి జూలై 15 వరకు శుభాంశు శుక్లా తన బృందంతో కలిసి ‘ఐఎన్ఎస్’ యాత్ర నిర్వహించారు. శుభాంశు అంతర్జిక్ష యాత్ర విజయవంతమవడంతో దానిపై లోక్ సభలో ప్రత్యేక చర్చ నిర్వహించారు. యాక్వియం-4 మిస్సైల్తో భారత రోదసి చరిత్రలో తనకంటూ ప్రత్యేక స్థానం సంపాదించుకున్నారు వ్యోమగామి శుభాంశు శుక్లా. అంతర్జిక్ష యాత్రను విజయవంతంగా పూర్తి చేసుకున్న తర్వాత ఆదివారం తెల్లవారుజామున ఆయన న్యూదేశానికి విచ్చేశారు.

ఎడతెరిపి లేని వర్షాలు.. జనం అతలాకుతలం

పొంగిపొర్లుతున్న వాగులు, వంకలు

స్రంభించిపోయిన రవాణా.. దెబ్బతింటున్న పంటలు

ధ్వంసమైన రోడ్లు.. ముసురుకు తోడైన వాయుగుండం ప్రభావం

గద్వాల జిల్లా ప్రతినిధి, ఆగస్టు 18(ప్రభాత ఉ దయం)అల్పవీడనం ప్రభావంతో జిల్లాలో ఆదివారం రాత్రి నుండి ఎడతెరిపి లేకుండా భారీ వర్షం కురుస్తున్నాయి. జిల్లాలో 38.9 మి.మీటర్లు వర్షపాతం నమోదైంది. దీంతో జిల్లా వ్యాప్తంగా వాగులు వంకలు పొంగిపొర్లుతున్నాయి. అనేక ప్రాంతాల్లో రహదారులపై వర్షపు నీరు చేరి వాహనదారులు, ప్రయాణికులు తీవ్ర ఇబ్బందులు పడ్డారు. భారీ వర్షాల కారణంగా రాకపోకలకు తీవ్ర అంతరాయం కలిగి జనజీవనం స్తంభిల్చిపోయింది. మల్లకల్, గట్టు, అయిజ, రాజోలి, ఇటిక్యాల మండలాల్లో భారీ వర్షపాతం నమోదైంది. మరో రెండు రోజులు కుంభవృష్టి కురుస్తుందని వాతావరణ కేంద్రం తెలిపింది. రాజోలి,అయిజ,గట్టు మండలాల్లో భారీ వర్షాల కారణంగా పరదలు ఉధృతంగా ప్రవహిస్తున్నాయి. వాగులు పొంగిపొర్లడంతో రాకపోకలు స్తంభిల్చిపోయాయి. అధిక వర్షాలతో వ్యవసాయ పనులు నిలిచిపోవడంతో రైతులు ఆందోళనకు గురవుతున్నారు. గత రెండు నెలలుగా జిల్లాలో వర్షాలు లేక పంటల సాగుకు నీరు లేక ఇబ్బందులు పడిన రైతులు ప్రస్తుతం కురుస్తున్న వర్షాలతో పంటలకు కలుపులు పెరిగి,తెగులు వ్యాపించే ప్రమాదం ఉందని రైతులు ఆందోళన వ్యక్తం చేస్తున్నారు. ప్రస్తుత ఖరీఫ్ సీజన్ లో జిల్లాలో అధికంగా వర్షం చేసుకు సాగు చేశారు. పత్తి పంట హిత,కాయ దశలో ఉండగా అధిక వర్షాలకు కాయలు రాలిపోయే ప్రమాదం ఉందని రైతులు వాపోతున్నారు. ప్రస్తుతం జిల్లాలో ముసురు వాతావరణం నెలకొంది.

పొంగిపొర్లుతున్న వాగులు, వంకలు

గత పది రోజుల క్రితం కురిసిన వర్షాలకు తోడు ఆదివారం నుంచి కురుస్తున్న భారీ వర్షాలకు పలు మండలాల్లో వాగులు, వంకలు పొంగిపొర్లుతున్నాయి. దీంతో పలుమార్గాల్లో రాకపోకలకు అంతరాయం ఏర్పడింది. మానవపాద మండల కేంద్రానికి సమీపంలోని పెద్ద వాగు



ఉధృతంగా ప్రవహిస్తున్న పెద్దవాగు

వంతెన పైనుంచి నీళ్లు ప్రవహిస్తుండడంతో ఆ మార్గంలోని పలు గ్రామాలకు రాకపోకలు నిలిచిపోయాయి. వాగు దాటేందుకు ప్రజలు ఇబ్బందులు పడుతున్నారు. సమీపంలో ఉన్న చెన్ని పాడుకు సైతం రాకపోకలు నిలిచిపోయాయి. ఐజ మండలం కేంద్రం నుంచి ఉత్తూర్, మేడికొండ గ్రామాలకు వెళ్లే రహదారులపై వాగులు ఉధృతంగా ప్రవహిస్తున్నాయి. పలు చోట్ల వాగులు దాటేందుకు ట్రాక్టర్ సహాయంతో ప్రజలను అవతలి ఒడ్డుకు చేర్చాల్సిన పరిస్థితి దాపురించింది. ఐజ నుంచి మంత్రాలయం వెళ్లే పోలోని వాగు సమీపంలో ఏర్పాటు చేసిన తాత్కాలిక మట్టి రోడ్డు మరోసారి తెగిపోయింది. దీంతో ఉత్తూరు మీదుగా ఐజకు రాకపోకలు కొనసాగుతున్నాయి. జిల్లాలోని పలు మండలాల్లో అందర్ రైల్వే ట్రైడ్లలో నీళ్లు నిలవడంతో రాకపోకలు నిలిచిపోయాయి. నడుచుకోవడం వద్దం నీరు నిల్వ ఉండడంతో వాహనదారులు అప్రమత్తంగా ఉండాలని అధికారులు హెచ్చరికలు జారీ చేశారు.

బెంబేలెత్తుతున్న రైతాంగం

గత కొన్ని రోజులుగా జిల్లా వ్యాప్తంగా కురుస్తున్న భారీ వర్షాల కారణంగా పంటవేలు నీట మునగడంతో రైతులు బెంబేలెత్తుతున్నారు. అనేక ప్రాంతాలలో రైతులు సాగు చేసిన పత్తి చేలు వర్షపు నీటిలో మునిగిపోయాయి. అదేవిధంగా మిరప తోటలు, మొక్కజొన్న తదితర పంటలు దెబ్బతిన్నాయి. వ్యవసాయ శాఖ అధికారులు దెబ్బతిన్న పంటలను పరిశీలించి, పంట నష్టాలను అంచనావేసి ప్రభుత్వం తమను ఆదుకునేలా కృషి చేయాలని రైతులు విజ్ఞప్తి చేస్తున్నారు.

వర్షపు నీటితో అధ్వానంగా గ్రామీణ రోడ్లు

జిల్లాలో వర్షాలు కొనసాగుతున్న నేపథ్యంలో జనజీవనం అస్తవ్యస్తంగా మారింది. చెరురుముదురు వర్షాలతో

శ్రీకృష్ణాష్టమి వేడుకల్లో విషాదం

మొదటి పేజీ తరువాయి...

పాటు- మౌర్యులు ఉన్నట్లు- గుర్తించారు. వారి మృతదేహాలను శవపరీక్ష నిమిత్తం గాంధీ ఆసుపత్రికి తరలించారు. గాయపడిన వారిలో కేంద్ర మంత్రి కిషన్ రెడ్డి గవ్వేన్ శ్రీనివాస్ సైతం ఉన్నట్లు సమాచారం. రామంతాపూర్ ఘనంలో మృతిచెదిన బాధితులకు ప్రభుత్వం రూ.5లక్షల ఎక్స్ గ్రేషియా ప్రకటించింది. అయితే ఈ ఘటనపై మంత్రి శ్రీధర్ బాబు తీవ్ర దిగ్భ్రాంతి వ్యక్తం చేశారు. మరో 100 మిలీటర్లతో శోధయాత్ర ముగుస్తుందనగా ఇలాంటి ఘటన జరగడం దురదృష్టకరమని పేర్కొన్నారు. మృతుల కుటుంబాలకు రూ.5 లక్షల ఎక్స్ గ్రేషియా ప్రకటిస్తున్నామని.. గాయపడిన వారి వైద్య ఖర్చులను ప్రభుత్వమే భరిస్తుందని హామీ ఇచ్చారు. కేబుల్ వైర్ ద్వారా కరెంటు సరఫరా జరిగి ఈ ప్రమాదం జరిగినట్లు- అధికారులు చెబుతున్నారని అన్నారు. కలెక్టర్ ఆధ్వర్యంలో ఈ ఘటనపై దర్యాప్తుకు ఆదేశాలు జారీ చేశారు. దర్యాప్తు నివేదిత వచ్చాక బాధ్యతలపై చర్యలు తీసుకుంటామని తెలిపారు. గ్రేటర్ హైదరాబాద్ లో కేబుల్ వైర్లు, కరెంటు తీగలపై స్పెషల్ డ్రైవ్ కు ఆదేశాలు జారీ చేశామని పేర్కొన్నారు. నలుగురిలో చికిత్స పొందుతూ.. ఒక వ్యక్తి మృతిచెందినట్లు- వైద్యులు వెల్లడించారు. ఉ ప్పల్ రామంతపూర్ గోకుల్ నగర్లో జరిగిన దుర్ఘటన గురించి విని తీవ్ర దిగ్భ్రాంతికి గురయ్యానని మంత్రి, బీఆర్ఎస్ పర్సెంగ్ ప్రెసిడెంట్ కేటీఆర్ ఆవేదన వ్యక్తం చేశారు. శ్రీకృష్ణ జన్మాష్టమి వేడుకల్లో భాగంగా జరిగిన ఊరేగింపులో విద్యుత్ షాక్ తో ఐదుగురు ప్రాణాలు కోల్పోవడం అత్యంత బాధాకరమని తెలిపారు. ఈ విషాదంలో కృష్ణ యాదవ్, శ్రీకాంత్ రెడ్డి, సురేష్ యాదవ్, రుద్ర విశ్వాస్, రాజేంద్ర రెడ్డిలు మరణించడం పొద్దయ విచారకం ఘటన అని పేర్కొన్నారు. మృతుల కుటుంబాలకు తన ప్రగాధ సానుభూతిని తెలియజేస్తున్నట్లు- ప్రకటించారు. మృతుల కుటుంబాలను ప్రభుత్వం ఆదుకోవాలని విజ్ఞప్తి చేస్తున్నట్లు- చెప్పుకోచ్చారు.

చిన్న అనంతగిరి శివాలయంలో

శ్రావణ మాసం అఖిరి సోమవారం పూజలు

బుద్వేల్, ఆగస్టు 18(ప్రభాత ఉదయం) . శ్రావణ మాసం ఆఖరి సోమవారం సందర్భంగా అతా పూర్ రాంబాగ్ శ్రీ చిన్న అనంతగిరి శివాలయంలో సోమవారం గణపతి పూజ, పరమ శివునికి అభిషేకాలు, ఉమా మహేశ్వరి అమ్మవారికి కుంకుమార్చన, గణపతి హోమం, రుద్రహోమం, నవగ్రహాల పూజలు, ఆంజనేయ స్వామీ కి పూజలు, పూర్ణాచూతి కార్యక్రమాలతో పాటు అన్న ప్రసాద కార్యక్రమాలు నిర్వహించారు. ప్రణవభక్త సమాజం అధ్యక్షుడు మోండ్ర నర్సింహ అధ్యక్షులలో జరిగిన ఈ పూజా కార్యక్రమాలలో ప్రధాన కార్యదర్శి పుస్తకాల అశోక్, ఎస్ బీ హరినాథ్, ఎస్.మల్లారెడ్డి, మ్యాడం రామేశ్వర్ రావు, మ్యాడం శంకూదాస్, మోండ్ర ఐలయ్య, చెట్టిగారి చిన్న, ఎం.బాలసుబ్రహ్మణ్యం, ఎస్. జయనందరెడ్డి, యు శ్రీకాంత్, మ్యాడం రాము పాల్గొన్నారు.

హోమంలో పాల్గొన్న భక్తులు:



శ్రావణ మాసంలో ఆఖరి సోమవారం సందర్భంగా చిన్న అనంతగిరి శివాలయంలో పూజలు చేస్తున్న భక్తులు

రఘునందన్, శ్రీకాంత్, సులిగ రమేష్, సులిగ శ్రీనివాస్, ఇంద్రారెడ్డి, నర్సింహారెడ్డిలు పాల్గొన్నారు.



సర్వాయి పాపన్న వారసున్ని నేను ఎవరికి తలవేంచేను

డాలర్ ఝాన్సీరెడ్డి జీతగాన్ని కాదు
కరడుగట్టిన కాంగ్రెస్ పార్టీ సేవకుడిని

-యశస్విన రెడ్డి గెలుపులో
కీలక పాత్ర పోషించిన

-కష్టపడ్డోళ్ళకు గుర్తింపు లేదు..

అమ్మడుపోయి వచ్చినోళ్ళదే పెత్తనం

-నాకు సంపాదన కాదు

నమ్మకున్న ప్రజలే ముఖ్యం

పాలకుర్తి కాంగ్రెస్ పార్టీ సీనియర్

నాయకుడు పెద్ది కృష్ణమూర్తి గౌడ్

జనగామ, ఆగస్టు 18 (ప్రభాత ఉదయం): ప్రజాసేవ ముసుగులో అమెరికా నుంచి వచ్చిన డాలర్ ఝాన్సీరెడ్డి జీతగాన్ని కాదని కరడుగట్టిన కాంగ్రెస్ పార్టీ సేవకుడిని పాలకుర్తి కాంగ్రెస్ పార్టీ సీనియర్ నాయకుడు, దేవరపల్లె మండలం మాజీ అధ్యక్షుడు పెద్ది కృష్ణమూర్తి గౌడ్ అన్నారు. సోమవారం దేవరపల్లె మండల కేంద్రంలో కాంగ్రెస్ కార్యక్రమాలతో కలిసి ఏర్పాటు చేసిన విలేజ్ కలెక్షన్ సమావేశంలో ఆయన కీలక వ్యాఖ్యలు చేశారు. ఎమ్మెల్యే యశస్విన రెడ్డి గెలుపులో కీలకపాత్ర పోషించామని కష్టపడ్డోళ్ళకు పార్టీలో



విలేజ్ కలెక్షన్ సమావేశం లో మాట్లాడుతున్న కాంగ్రెస్ పార్టీ మండల మాజీ అధ్యక్షుడు పెద్ది కృష్ణ మూర్తి గౌడ్

గుర్తింపు లేదని ఆవేదన వ్యక్తం చేశారు. పాలకుర్తి పోరాటాల పురిటి గడ్డ అని తాను బహుజన యోధుడు సర్దార్ సర్వాయి పాపన్న గౌడ్ పోరాట వారసత్వాన్ని పుణికిపుచ్చుకున్న వారసుడినని ఎవరికి తలవంచే ప్రసక్తి లేదన్నారు.

అధిష్టానం కాంగ్రెస్ పార్టీ వేరు, పాలకుర్తిలో కాంగ్రెస్ పార్టీలో జరుగుతున్న కమర్షియల్ రాజకీయాలకు చాలా తేడా ఉందని ఎద్దేవా చేశారు. వాన కొండయ్య గుట్ట అభివృద్ధి కోసం రూ. 1 కోటి మంజూరు చేయించడం సంతోషించదగిన విషయమే అయినప్పటికీ దాని వెనుక ఉన్న మైనింగ్ ను నిలిపి వేయకపోతే ప్రజలకు ప్రమాదం వాటిల్లుతుందని ప్రశ్నించినందుకే కాంగ్రెస్ పార్టీ తో లోపాయికారీ ఒప్పందాలు

చేసుకొని తనకు రూ. 1 కోటి 20 లక్షల వరకు నష్టం దావవేసి జరిమానా కట్టాలని నోటీసులు పంపించి తనపై కక్ష సాధింపు చర్యలకు పాల్పడ్డారని ఆరోపణలు సాగించారు. ఇందిరమ్మ ఇండ్ల పేరుతో ఇసుక దండా జరుగుతుంటే పోలీసులు, రెవెన్యూ శాఖ అధికారులు ఏం చేస్తున్నారని ప్రశ్నించారు. లబ్ధి కావాలనుకుంటే పక్క పార్టీల దగ్గర చెయ్యి చాపడం ఎంతసేపని నమ్మ నమ్ముకున్న ప్రజలే నాకు ముఖ్యమని సంపాదన కాదని స్పష్టం చేశారు. నమ్ముకున్న ప్రజల విశ్వాసాన్ని ఎప్పటికీ వమ్ము చేయనని తెలిపారు.

డాలర్ పై ఆశతో చిల్లరకు అమ్మడుపోయి వచ్చిన వాళ్ళదే ప్రస్తుతం పెత్తనం కానసాగుతుందని ఆరోపించారు. అధిష్టానం ఆదేశాన్ని పార్టీలో కొనసాగుతానని తెలిపారు. లేదంటే స్థానిక సంస్థల ఎన్నికల్లో స్వతంత్ర అభ్యర్థులను పోటీ చేయించి గెలిపించుకుంటానని దెబ్బుంటే ఆపాలని సవాల్ విసిరారు. ఝాన్సీరెడ్డి దిమ్మ తిరిగి మైండ్ బ్లాక్ అయ్యే విధంగా త్వరలోనే భారీ బహిరంగ సభను నిర్వహించి తన సత్తా ఏమిటో నిరూపిస్తానని కీలక ప్రకటన చేయబోతున్నట్లు స్పష్టం చేశారు. ఈ సమావేశంలో కాంగ్రెస్ పార్టీ సీనియర్ నాయకులు శ్రీనివాస్, ప్రకాష్, మానంపెల్లి మహేందర్, జేరిపోతుల కిష్యయ్య, పెద్ది రమేష్, నుడిగెల మహేష్, అనిల్ యువజన నాయకులు తదితరులు పాల్గొన్నారు.

కలెక్టరేట్ లో ఘనంగా సర్దార్ సర్వాయి పాపన్న గౌడ్ జయంతి వేడుకలు

జనగామ, ఆగస్టు 18 (ప్రభాత ఉదయం): బహుజన నాయకుడు, పోరాట యోధుడు, బడుగు బలహీన వర్గాల అభ్యున్నతికి పాటుబడిన సర్దార్ సర్వాయి పాపన్న గౌడ్ ఆశయాలును భావితరాలకు తెలిసేలా కృషి చేయాలని జిల్లా కలెక్టర్ రిజ్వన్ బాషా షేక్ కోరారు. సోమవారం కలెక్టర్ కార్యాలయంలోని మినీ కాన్ఫరెన్స్ హాల్ లో సర్దార్ సర్వాయి పాపన్న గౌడ్ 375వ జయంతి ఉత్సవాలను బి.సి.సంక్షేమ శాఖ ఆధ్వర్యంలో ఘనంగా నిర్వహించారు. ఈ కార్యక్రమానికి ముఖ్యఅతిథిగా జిల్లా కలెక్టర్ విచ్చేసి బి.సి.అధికారులు, బి.సి.కులసంఘాలు, ఇతర కులసంఘ నాయకులతో కలిసి సర్దార్ పాపన్న చిత్రపటానికి పూల మాలలు సమర్పించి నివాళులర్పించారు. ఈ సందర్భంగా కలెక్టర్ మాట్లాడుతూ...

జనగామ జిల్లా కవులు, కళాకారులకు నిలయమని, సర్దార్ సర్వాయి పాపన్న గౌడ్ జీవిత చరిత్ర రచించి భావితరాలకు పుస్తక రూపంలో అందించాలన్నారు. అణగారిన వర్గాల, శ్రమజీవుల కోరికను వారిని ఎదిరించి పోరాడి సమాజ శ్రేయస్సు కోసం నిరంతరం తపించిన



జిల్లా కలెక్టరేట్ లో సర్దార్ సర్వాయి పాపన్న జయంతి వేడుకలలో పాల్గొన్న జిల్లా కలెక్టర్

మహానీయుడని కొనియాడారు. వైతన్యానికి స్ఫూర్తి నిచ్చిన పోరాట యోధుని గాధలు ప్రతి ఒక్కరికి తెలియాలన్నారు. సర్దార్ సర్వాయి పాపన్న విగ్రహ ఏర్పాటుకు సంఘాలన్నీ ఒక్క తాటిపై నిలిచి ఏర్పాటు చేయాలన్నారు. జిల్లాకు సర్దార్ సర్వాయి పాపన్న గౌడ్ పేరు

సర్దార్ సర్వాయి పాపన్న గౌడ్ ఆశయాలను

భావితరాలకు తెలిసేలా కృషి చేయాలి

జిల్లా కలెక్టర్ రిజ్వన్ బాషా షేక్

పెట్టేందుకు ప్రతిపాదనలు అందించాలన్నారు. ప్రభుత్వ అభివృద్ధి సంక్షేమ పథకాల్లో భాగంగా గౌడ్ లబ్ధిదారులకు కాటమయ్య కిట్ లను అందిస్తున్నామని, సామాజిక బాధ్యత గా గుర్తించి దాతలు ముందుకు రావాలన్నారు. జనగామ పట్టణ ముఖద్వారమైన హైరాబాద్ రోడ్ లో సర్దార్ సర్వాయి పాపన్న తో పాటు బడుగు బలహీన వర్గాల కు అండగా నిలిచిన దొడ్డి కొమరయ్య, చాకలి ఐలమ్మ పోరాట యోధుల చరిత్ర తెలిసేలా చర్యలు తీసుకోవాలని అవసరమందన్నారు. ఈ కార్యక్రమంలో బీసీ సంక్షేమ అధికారి రవీందర్, ఎక్సైజ్ శాఖ అధికారి అనిత, బిసి కుల సంఘ ప్రతినిధులు ఇతర కుల సంఘాల ప్రతినిధులు తదితరులు పాల్గొన్నారు.



పటేల్ గూడెం క్రాస్ లో ఉన్న బ్రిడ్జ్ పైన రోడ్డు పనులు పూర్తి చేయాలని

కలెక్టర్ వినతి పత్రం ఇస్తున్న జన సంఘం నాయకులు

పటేల్ గూడెం బ్రిడ్జ్ అప్రోచ్ రోడ్డు పెండింగ్ లో ఉన్న పనులను వెంటనే పూర్తి చేయాలి

జనగామ, ఆగస్టు 18 (ప్రభాత ఉదయం): జనగాం - పాలకుర్తి రహదారిలో ఉన్న పటేల్ గూడెం వాగు వద్ద నిర్మిస్తున్న బ్రిడ్జ్ అప్రోచ్ రోడ్డు పెండింగ్ ఉన్న పనులను వెంటనే పూర్తి చేయాలని, బీసీ సంక్షేమ సంఘం జనగాం జిల్లా కమిటీ ఆధ్వర్యంలో సోమవారం ప్రజా వాణి లో జిల్లా కలెక్టర్ రిజ్వన్ బాషా షేక్ కు వినతిపత్రం ఇచ్చారు. దాదాపు 20 రోజుల నుండి ఆర్డీని బస్సులు నడవక కుందారం, కిష్కగూడెం, చిటూరు గ్రామాల ప్రజలు, ప్రయాణికులు, విద్యార్థులు తీవ్ర ఇబ్బందులకు గురవుతున్నారు. , తక్షణమే నిర్మాణ పనులు చేపట్టి బస్ సర్వీస్ నడిపే విధంగా చూడాలని ఆ వినతిపత్రం లో కలెక్టర్ విన్నవించారు. ఈ కార్యక్రమంలో బీసీ సంక్షేమ సంఘం జిల్లా చరింగ్ ప్రెసిడెంట్ చిర్ర వీరస్వామి , తీన్వార్ మల్లన్న బీసీ పాలిటెక్నిక్ జేపీసీ పాలకుర్తి నియోజకవర్గ ఇన్చార్జ్ గాడి పెల్లి యాకన్న , అమృతం వినయ్ కుమార్, గుగ్గిళ్ళ సోమరాజు , మెహరాజ్, తదితరులు పాల్గొన్నారు

గ్రంథాలయంలో నెలకొన్న సమస్యలు పరిష్కరించాలి

గద్వాల జిల్లా ప్రతినిధి, ఆగస్టు 18 (ప్రభాత ఉదయం) జిల్లా గ్రంథాలయంలో నెలకొన్న సమస్యలు పరిష్కరించాలని కోరుతూ జిల్లా గ్రంథాలయంలో వివిధ పోటీ పరీక్షలకు సన్నద్ధమయ్యే అభ్యర్థులతోపాటు విద్యార్థి సంఘాల నాయకులు పల్లయ్య, రంగస్వామి, తదితరులు సోమవారం గ్రంథాలయ కార్యదర్శి మనోజ్ కుమార్ దృష్టికి తీసుకెళ్లారు. విద్యార్థులకు సరైన వసతులు లేవు అని, టాయిలెట్స్ లేవు అని, గతంలో గ్రంథాలయానికి కేటాయించిన టాయిలెట్స్ కూడా సరిగా శుభ్రం చేయకపోవడంతో తీవ్ర దుర్గంధం వెదజల్లుతుందని ఆయన దృష్టికి తీసుకెళ్లారు. గ్రంథాలయంలో వసతులు కల్పించి, టాయిలెట్స్ సమస్య పరిష్కరిస్తామని గ్రంథాలయ సెక్రటరీ మనోజ్ కుమార్ తెలిపారు.



పాలకుర్తి ఎమ్మెల్యే క్యాంపు కార్యాలయం లో టీటీసీ వైస్ ప్రెసిడెంట్ ఝాన్సీ రెడ్డి జన్మదిన వేడుకలు

ఘనంగా హనుమాంధ్ల ఝాన్సీ రాజేందర్ రెడ్డి జన్మదిన వేడుకలు

జనగామ, ఆగస్టు 18 (ప్రభాత ఉదయం): జిల్లా లోని పాలకుర్తి నియోజకవర్గం అభివృద్ధి కార్యకలాపాలకు కేంద్ర బిందువుగా ఉన్న పాలకుర్తి ఎమ్మెల్యే క్యాంప్ కార్యాలయం ఈ రోజు పండుగ వాతావరణాన్ని సంతరించుకుంది. టీటీసీసీ శిష్యాక్షరాలు, హనుమాంధ్ల ఝాన్సీ రాజేందర్ రెడ్డి జన్మదినాన్ని పురస్కరించుకొని కాంగ్రెస్ నాయకులు, కార్యకర్తలు, అభిమానులు సమిష్టిగా నిర్వహించిన వేడుకలు ఘనంగా జరిగాయి. పాలకుర్తి ఎమ్మెల్యే యశస్విన రెడ్డి ఆధ్వర్యంలో ఈ వేడుకలు జరిగాయి. ఈ సందర్భంగా ఎమ్మెల్యే యశస్విన రెడ్డి, కాంగ్రెస్ నాయకులు, స్థానిక ప్రజా ప్రతినిధులు, పార్టీ కార్యకర్తల కలిసి ఝాన్సీ రాజేందర్ రెడ్డి తో కేక్ కట్ చేయించి, హృద్వానాల మధ్య జన్మదిన శుభాకాంక్షలు తెలిపారు. ఈ వేడుకలో శుభాకాంక్షలు తెలపడానికి ప్రజలు భారీ ఎత్తున హాజరయ్యారు. హాజరైన వారంతా శాలువాలతో, పూలమాలతో ఘనంగా సత్కరించారు. మహిళా నాయకులు, యువజన కాంగ్రెస్ కార్యకర్తలు, సీనియర్ కాంగ్రెస్ నాయకులు, పలు సంఘాలు, సమితుల ప్రతినిధులు ఈ కార్యక్రమంలో ఉత్సాహంగా పాల్గొన్నారు. ఎమ్మెల్యే యశస్విన రెడ్డి మాట్లాడుతూ, తన అత్త హనుమాంధ్ల ఝాన్సీ రాజేందర్ రెడ్డి ఎల్లప్పుడూ ప్రజలతో మమేకమై, వారి సమస్యల పరిష్కారానికి కృషి చేస్తారని, పార్టీ కోసం నిరంతరం శ్రమిస్తారని అభిప్రాయపడ్డారు. ఈ సందర్భంగా నియోజకవర్గ ప్రజలంతా ఆమెకు ఆశీస్సులు అందించాలని కోరారు. పాలకుర్తి అభివృద్ధి, ప్రజల సంక్షేమం కోసం ఝాన్సీ రాజేందర్ రెడ్డి మార్గదర్శకత్వంలో కాంగ్రెస్ పార్టీ పని చేస్తుందని స్పష్టం చేశారు.

మద్యం సేవించి వాహనాలు నడపాడు

గద్వాల జిల్లా ప్రతినిధి, ఆగస్టు 18 (ప్రభాత ఉదయం) మద్యం సేవించి వాహనాలు నడపారని గద్వాల ట్రాఫిక్ ఎస్టేబ్లిష్మెంట్ బాలచంద్రుడు అన్నారు. సోమవారం జిల్లా కేంద్రంలోని పలు ప్రాంతాలలో పోలీసు సిబ్బందితో కలిసి డ్రంకెన్ డ్రైవ్ తనిఖీలు నిర్వహించారు. రోడ్డుపై పచ్చిపోయే వాహనాల క్లిష్ట పరిస్థితులతో తనిఖీలు నిర్వహించారు. అలాగే డ్రైవింగ్ లైసెన్స్, ఆర్టీ, ఇన్సూరెన్స్, తదితర దృవపత్రాలు తనిఖీ చేశారు. ఈ సందర్భంగా ఆయన మాట్లాడుతూ మద్యం సేవించి వాహనాలు నడిపితే ప్రమాదాలు జరిగి ప్రాణాలు కోల్పోయే అవకాశం ఉంటుందని అన్నారు. డ్రంక్ అండ్ డ్రైవ్ లో పట్టుబడితే జైలు శిక్షతో పాటు జరిమానా విధించే అవకాశం ఉంటుందని అన్నారు.



శిథిలావస్థలో ప్రభుత్వ పాఠశాల

- పెచ్చులూడుతున్న పాఠశాలల పైకప్పులు

- భయాందోళనలో విద్యార్థులు, తల్లిదండ్రులు

- పట్టించుకోని విద్యాశాఖాధికారులు

ధర్మూర్, ఆగస్టు 18 (ప్రభాత ఉదయం) ప్రభుత్వం పాఠశాలల భవనాలతో పాటు విద్యార్థుల సర్వతో ముఖాభివృద్ధికి ఎంతగానో కృషి చేస్తోంది. ప్రతీ యేటా విద్యా సంవత్సరం ఆరంభంలో ఆయా పాఠశాలల భవనాల మరమ్మతులకు, ఇతరత్రా పనుల నిమిత్తం నిధులను విడుదల చేస్తోంది. కానీ విద్యాశాఖ అధికారుల అలసత్వం కారణంగా ప్రభుత్వ ఆశయానికి గండిపడుతోంది. ధర్మూర్ మండలంలోని ద్యాగదొడ్డి ప్రాథమిక పాఠశాల శిథిలావస్థకు చేరుకుంది. వర్షాకాలంలో వర్షపు నీరు పై కప్పు నుంచి రావడంతో భవన నిర్మాణం దెబ్బతింటోంది. అక్కడక్కడ సజ్జలు కూడా పెచ్చులూడుతూ దర్శనమిస్తున్నాయి. చలికాలం, ఎండకాలం పరిస్థితులు కాస్త మెరుగ్గా ఉన్నా, వర్షాకాలంలో మాత్రం విద్యార్థులు ఇబ్బందులు పడక తప్పదంటేదు. ప్రాథమిక పాఠశాల బీకేజి సమస్యలు నెలకొన్న విద్యాశాఖాధికారులు మాత్రం పట్టించుకోవడం లేదనే ఆరోపణలున్నాయి. పాఠశాల మరమ్మతులకు నోచుకోకుండా పోయింది. ఇప్పటికైనా అధికారులు విద్యార్థుల ఇబ్బందులను దృష్టిలో ఉంచుకుని ప్రాథమిక పాఠశాల భవనానికి మరమ్మతులు చేపట్టేలా చర్యలు తీసుకోవాలని విద్యార్థుల తల్లిదండ్రులు కోరుతున్నారు.



13 మండలాల్లో వర్షపాతం నమోదు

గద్వాల ప్రతినిధి, ఆగస్టు 18 (ప్రభాత ఉదయం) జిల్లాలోని 13 మండలాల్లో ఆదివారం నుంచి సోమవారం నాటికి 505.4 మిల్లీమీటర్ల వర్షపాతం నమోదైనట్లు అధికారులు తెలియచేశారు. అత్యధికంగా రాజోలి మండలంలో 52.1 మి.మీ వర్షం పడగా, వడ్డేపల్లిలో 24.1, కేటిదొడ్డిలో 29.6, ధర్మూర్ లో 35.1, గద్వాలలో 35.0, ఇడికాల్ 43.5, మల్లకల్ 40.3, గట్టు 47.5, అయిజ 48.7, మానవపాడులో 34.2, ఉండవల్లిలో 39.5, అలంపూర్ లో 39.0, ఎర్రపల్లి మండలంలో 36.8 మి.మీ వర్షపాతం నమోదైంది.



ప్రజావాణికి 40 ఫిర్యాదులు

గద్వాల జిల్లా ప్రతినిధి, ఆగస్టు 18 (ప్రభాత ఉదయం) ప్రజావాణి కార్యక్రమానికి ప్రాధాన్యతనిస్తూ ఫిర్యాదులను సత్వరమే పరిష్కరించాలని జిల్లా కలెక్టర్ బి.యం.సంతోష్ అధికారులకు సూచించారు. సమీకృత జిల్లా కార్యాలయాల సముదాయ సమావేశ మందిరంలో సోమవారం నిర్వహించిన ప్రజావాణి కార్యక్రమానికి 40 ఫిర్యాదులు అందాయి. జిల్లాలోని వివిధ ప్రాంతాల నుండి వచ్చిన ఫిర్యాదుదారులు తమ సమస్యలను కలెక్టర్ తో పాటు అదనపు కలెక్టర్లు లక్ష్మీనారాయణ, నర్సింగరావు లకు విన్నవించి, అర్జీలు సమర్పించారు. కాగా, అర్జీలను పెండింగ్ లో పెట్టకుండా ఎప్పటికప్పుడు పరిశీలన జరుపుతూ సత్వరమే పరిష్కరించాలని కలెక్టర్ అధికారులను ఆదేశించారు. ఈ కార్యక్రమంలో వివిధ శాఖల అధికారులు పాల్గొన్నారు.

భారీ వర్షాలతో మండల ప్రజలు అప్రమత్తంగా ఉండాలి: తహసీల్దార్ హరికృష్ణ

కేటిదొడ్డి, ఆగస్టు 18 (ప్రభాత ఉదయం) ఋతుపవనాలకు తోడు భంగాశాఖాతంలో ఏర్పడిన అల్పపీడనం వల్ల ఏకధాటిగా భారీ వర్షాలు కురుస్తున్న నేపథ్యంలో మండలప్రజలు అప్రమత్తంగా ఉండాలని కేటిదొడ్డి తహసీల్దార్ హరికృష్ణ సూచించారు. గత రెండు రోజులుగా కురుస్తున్న వర్షాలకు ఆయా గ్రామాలలో రెవెన్యూ అధికారులు పర్యటించి ప్రజలను అప్రమత్తం చేయాలని సూచించారు. మట్టితో కట్టిన ఇండ్లు, పాత నివాసాల్లో ఉన్న వారిని ఇతర ప్రాంతాలకు తరలించేందుకు ఏర్పాట్లు చేయాలన్నారు. ఇసుప విద్యుత్ స్తంభాలను తాకకుండా జాగ్రత్త పడే విధంగా అప్రమత్తం చేయాలన్నారు. గ్రామాల్లోని వర్షాల వల్ల కలిగే నష్టాలను ఎప్పటికప్పుడు సమాచారం అందించాల్సిందిగా ఆదేశించారు. రానున్న రెండు రోజులు అతి భారీ వర్షాలు కురుస్తాయని వాతావరణ శాఖ సమాచారం మేరకు ప్రజలు అప్రమత్తంగా ఉండాలని కోరారు.



ఎడతెలిపి లేని వాన..

అలుగు పారుతున్న చెరువులు

కేటిదొడ్డి, ఆగస్టు 18 (ప్రభాత ఉదయం) అల్పపీడనం ప్రభావంతో కేటిదొడ్డి మండలంలో 29.6 మి.మీటర్ల వర్షపాతం నమోదైంది. ఆదివారం రాత్రి నుంచి సోమవారం రాత్రి వరకు ఎడతెలిపి లేకుండా వర్షం కురిసింది. ఆయా గ్రామాలలో వాగులోకి వర్షపు నీరు వచ్చి చేరింది. దీంతో కేటిదొడ్డి మండలంలో పలు గ్రామాలలో పల్లపు ప్రాంతంలో ఉన్న ఇళ్ల మధ్య వరద నీరు నిలిచింది. పత్తి చేను, వరి పొలాల్లో వరద నీరు చేరడంతో రైతులు ఆందోళనకు గురవుతున్నారు. అనేక ప్రాంతాలలో రైతులు సాగు చేసిన పత్తి చేలు వర్షపు నీటిలో మునిగిపోయాయి. అదేవిధంగా మిరప, తదితర పంటలు దెబ్బతిన్నాయి. వ్యవసాయ శాఖ అధికారులు దెబ్బతిన్న పంటలను పరిశీలించి, పంట సాగును అంచనావేసి ప్రభుత్వం తమను ఆదుకునేలా కృషి చేయాలని రైతులు విజ్ఞప్తి చేస్తున్నారు.



